



Kunsill
tal-Unjoni Ewropea

Brussell, 23 ta' Novembru 2023
(OR. en)

15322/23

JEUN 258
SOC 761
SAN 653
EDUC 432

EŻITU TAL-PROĊEDIMENTI

minn:	Segretarjat Ġenerali tal-Kunsill
lil:	Delegazzjonijiet
Suġġett:	Konklużjonijiet tal-Kunsill u tar-Rappreżentanti tal-Gvernijiet tal-Istati Membri dwar approċċ komprensiv għas-saħħa mentali taż-żgħażaġh fl-Unjoni Ewropea

Id-delegazzjonijiet isibu meħmuż il-Konklużjonijiet tal-Kunsill imsemmija hawn fuq, approvati mill-Kunsill (Edukazzjoni, Żgħażaġh, Kultura u Sport) fil-laqgħa tiegħu tat-23 ta' Novembru 2023.

Konklużjonijiet tal-Kunsill u tar-Rappreżentanti tal-Gvernijiet tal-Istati Membri dwar approċċ komprensiv għas-saħħa mentali taż-żgħażaġh fl-Unjoni Ewropea

IL-KUNSILL TAL-UNJONI EWROPEA U R-RAPPREŻENTANTI TAL-GVERNJIET TAL-ISTATI MEMBRI MLAQQGHIN FIL-KUNSILL

FILWAQT LI JFAKKRU LI:

1. Id-dritt għas-saħħa mentali huwa marbut mad-dritt għad-dinjità tal-bniedem, minqas fl-Artikolu 1 tal-Karta tad-Drittijiet Fundamentali tal-Unjoni Ewropea, kif ukoll mad-dritt għall-integrità tal-persuna, inkluż l-integrità mentali, previst fl-Artikolu 3, u d-dritt għall-kura tas-saħħa fl-Artikolu 35 tal-Karta. It-Trattati tal-UE esplicitament jagħtu kompetenzi ta' appoġġ lill-istituzzjonijiet tal-UE biex jindirizzaw problemi ta' saħħa mentali, speċifikament, fl-Artikolu 168 tat-Trattat dwar il-Funzjonament tal-Unjoni Ewropea (TFUE), u fl-Artikolu 3(1) tat-Trattat dwar l-Unjoni Ewropea. Barra minn hekk, l-Artikolu 153(1) TFUE jagħti lill-istituzzjonijiet tal-Unjoni setgħat impliċiti fil-qasam tas-saħħa tal-haddiema.
2. L-Organizzazzjoni Dinjija tas-Saħħa (WHO) tiddefinixxi s-saħħa mentali bħala "stat ta' benesseri mentali li fih in-nies jifilhu sew għall-istress tal-ħajja, jistgħu jagħrfu l-potenzjal tagħhom stess, jitgħallmu u jaħdmu tajjeb, u jkunu kapaċi jikkontribwixxu għall-komunità tagħhom"¹. Il-monitoraġġ tas-saħħa mentali jifforma parti mill-isforzi biex jinkiseb l-Għan ta' Żvilupp Sostenibbli 3, Mira 3.4².

¹ Organizzazzjoni Dinjija tas-Saħħa, Dokumenti Informattivi tad-WHO, "Mental health: strengthening our response", 2022.

² In-Nazzjonijiet Uniti, L-Għanijiet ta' Żvilupp Sostenibbli (SDG), SDG3, Mira 3.4: "Sal-2030, il-mortalità qabel iż-żmien mill-mard mhux komunikabbli titnaqqas b'terz permezz tal-prevenzjoni u t-trattament u l-promozzjoni tas-saħħa u l-benesseri mentali".

3. L-Għan Ewropew dwar iż-Żgħażaġh #5³, li hu li jinkiseb benesseri mentali aħjar u tintemm l-istigmatizzazzjoni ta' problemi ta' saħħa mentali, u b'hekk tiġi promossa l-inklużjoni soċjali taż-żgħażaġh kollha, jiffoka partikolarment fuq miżuri ta' prevenzjoni, l-iżvilupp ta' approċċ intersezzjonali inklużiv u l-ġlieda kontra l-istigma. Barra minn hekk, l-Għan Ewropew dwar iż-Żgħażaġh #3 jippromwovi l-inklużjoni taż-żgħażaġh kollha fis-soċjetà, filwaqt li l-Għan Ewropew dwar iż-Żgħażaġh #9 jipprova jsaħħah il-partecipazzjoni demokratika u l-awtonomija taż-żgħażaġh.

FILWAQT LI JIRRIKONOXxu LI:

4. Is-soċjetajiet tagħna ġew mheżża mill-pandemija tal-COVID-19, il-gwerra ta' aggressjoni tar-Russja kontra l-Ukrajna, u l-kriżi tal-ikel u tal-enerġija li ħolqot, il-kriżi tal-inflazzjoni u l-kriżi klimatika, li kollha żdiedu u qed ikomplu jżidu stress soċjetali fuq iż-żgħażaġh u bihom inugwaljanzi preeżistenti qed jidhru saħansitra iktar. Dawn il-kriżijiet suċċessivi kellhom impatt fuq gruppi differenti ta' żgħażaġh f'livelli differenti, fejn gruppi f'sitwazzjonijiet vulnerabbli qed jintlaqtu sproporzjonalment. Sar ċar ukoll li daww iż-żgħażaġh b'inqas opportunitajiet ma għandhomx aċċess ugwali għad-drittijiet tal-bniedem bħall-edukazzjoni, l-impjiegi, l-akkomodazzjoni⁴ u l-kura tas-saħħa. Fatturi li jinkludu s-saħħa mentali u fiżika, il-kundizzjonijiet tal-ġajxien, tax-xogħol u tal-akkomodazzjoni, aċċess għal taġħlim formali, mhux formali u informali, opportunitajiet ta' impjeg u attivitajiet ta' divertiment, fosthom attivitajiet fiżiċi u sportivi, u r-relazzjonijiet soċjali, huma kollha kruċjali għar-reżiljenza taż-żgħażaġh. Dawn l-aħħar snin ħallew l-impatt taġħhom fuq is-saħħa mentali taż-żgħażaġh fl-UE, u b'hekk naqqsu l-ġid ġenerali taġħhom⁵.

³ Rizzoluzzjoni tal-Kunsill tal-Unjoni Ewropea u tar-Rappreżentanti tal-Gvernijiet tal-Istati Membri mlaqqgħin fil-Kunsill dwar qafas għall-kooperazzjoni Ewropea fil-qasam taż-żgħażaġh: L-Istrateġija tal-Unjoni Ewropea għaž-Żgħażaġh 2019-2027, ĠU C 456, 18.12.2018, p. 1

⁴ Kif indikat mill-Eurostat fiċ-ċifri tal-2020, l-Istati Membri kollha tal-UE wrew rata oghla ta' privazzjoni ta' abitazzjoni gravi fost iż-żgħażaġh milli fost il-popolazzjoni iġġenerali.

⁵ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar approċċ komprensiv lejn is-saħħa mentali, COM(2023) 298 final.

5. Skont stimi ppubblikati mill-Istitut għall-Metrika u l-Evalwazzjoni tas-Saħħa (IHME)⁶, aktar minn wiehed minn kull sitt żgħażaġh fl-UE—aktar minn 14-il miljun persuna—sofrew minn disturb fis-saħħa mentali fl-2019 (17.4 % tal-persuni ta' bejn il-15 u d-29 sena). Il-proporzjon ta' żgħażaġh li rrapportaw sintomi ta' dipressjoni żdied b'aktar mid-doppju f'bosta pajjiżi tal-UE matul il-pandemija tal-COVID-19, fejn intlaqtu partikolarment nisa u żgħażaġh minn ambjenti soċjoekonomiċi żvantaġġati.
6. L-edizzjoni tal-2022 ta' "Health at a Glance: Europe"⁷ tiddikjara li kważi wiehed minn kull żewġ żgħażaġh Ewropej (49 %) irrapportaw htigijiet mhux moqdiya għall-kura tas-saħħa mentali fl-2022 (53 % fl-2021), meta mqabbla ma' 23 % tal-popolazzjoni adulta. Ir-rapport jenfasizza li l-inugwaljanzi fis-saħħa mentali fost iż-żgħażaġh, inkluż skont il-generu, ippersistew ukoll - u f'xi każijiet infirxu - matul il-pandemija tal-COVID-19. Barra minn hekk, bħalissa s-suwicidju huwa t-tieni kawża ewlenija ta' mewt fost iż-żgħażaġh fl-Ewropa.
7. Data mill-istudju tal-Eurofound "Living, Working and COVID-19"⁸ żvelat li żgħażaġh ta' bejn it-18 u d-29 sena li qiesu li l-unità domestika tagħhom għandha diffikultajiet finanzjarji kienu friskju akbar li jsofru minn dipressjoni matul il-pandemija. Bħala medja madwar l-UE, żewġ terzi taż-żgħażaġh li rrapportaw diffikultajiet finanzjarji jistgħu jitqiesu li kienu friskju ta' dipressjoni matul il-pandemija (67 %), meta mqabbla ma' ftit inqas minn nofs (45 %) daww li ma rrapportawx diffikultajiet finanzjarji.

⁶ Global Health Data Exchange (GHDx), Istitut għall-Metrika u l-Evalwazzjoni tas-Saħħa, 2020.

⁷ L-OECD u l-Unjoni Ewropea, "Health at a Glance: Europe 2022, State of Health in the EU Cycle", Pubblikazzjoni tal-OECD, Pariġi, 2022.

⁸ Eurofound, "Living, working and COVID-19 dataset", 2021.

8. Skont l-istharrig tal-UE dwar is-Solitudni li sar fl-2022⁹, is-solitudni tinħass aktar fiż-żgħażaġ meta mqabbla ma' ġenerazzjonijiet akbar fl-età. Ghalkemm is-solitudni fost iż-żgħażaġ żdiedet b'rizultat tal-pandemija tal-COVID-19, il-ħidma preċedenti taċ-Ċentru Kongunt tar-Riċerka indikat li l-esperjenza tas-solitudni fost iż-żgħażaġ ta' bejn it-18 u l-25 sena żdiedet b'aktar mid-doppju bejn l-2016 u r-rebbieġha tal-2020.

FILWAQT LI JQISU LI:

9. Il-Kummissjoni Ewropea adottat Komunikazzjoni dwar approċċ komprensiv għas-saħħa mentali¹⁰. Il-Komunikazzjoni tappella lill-Istati Membri biex irawmu approċċ komprensiv u orjentat lejn il-prevenzjoni li jinkorpora s-saħħa mentali fil-politika kollha tal-UE bħala kwistjoni ta' saħħa pubblika, filwaqt li jieħdu impenn li jtejb u l-kwalità tal-ħajja, jindirizzaw fatturi determinanti u kwistjonijiet trażversali biex jaqdu l-ħtiġijiet speċifiċi ta' gruppi differenti f'sitwazzjonijiet vulnerabbli u jindirizzaw speċifikament il-prevalenza ta' problemi ta' saħħa mentali fost dawn il-gruppi, fosthom iż-żgħażaġ. Bosta inizjattivi emblematiċi jiffukaw fuq is-saħħa tat-tfal u taż-żgħażaġ u jindirizzaw kemm is-saħħa mentali kif ukoll dik fiżika b'mod komprensiv. Skont din il-Komunikazzjoni, kull ċittadin tal-UE għandu jkollu aċċess għal prevenzjoni adegwata u effettiva. Il-ħidma fost iż-żgħażaġ, b'mod partikolari, għandha rwol sinifikanti fil-promozzjoni il-ġid taż-żgħażaġ u fil-prevenzjoni ta' problemi ta' saħħa mentali.

⁹ Casabianca, E.J., Nurminen, M., Interventions to reduce loneliness among youth, Uffiċċju tal-Pubblikazzjonijiet tal-Unjoni Ewropea, il-Lussemburgu, 2022, doi:10.2760/793941, JRC129905.

¹⁰ Ara n-nota 5 f'qiegħ il-paġna.

10. Il-fatturi determinanti tas-saħħa mentali jinteraġixxu mal-inugwaljanzi eżistenti fis-soċjetà, u jpoġġu lil xi persuni f'riskju ogħla ta'tas-saħħa mentali ħażina minn oħrajn . Barra minn hekk, il-vjolenza, il-mibegħda, kif ukoll id-diskriminazzjoni jistgħu jaġixxu bħala kawża għal saħħa mentali ħażina, u b'hekk il-promozzjoni tal-ugwaljanza fis-soċjetajiet tagħna hi miżura preventiva kruċjali biex nindirizzaw dawn l-isfidi.
11. L-Ewrobarometru dwar iż-Żgħażaġh u d-Demokrazija fis-Sena Ewropea taż-Żgħażaġh 2022¹¹ iddikjara li ż-żgħażaġh iqisu t-titjib tas-saħħa u l-benesseri mentali u fiżiċi bħala l-aktar tema ta' prijorità importanti għas-Sena Ewropea taż-Żgħażaġh, flimkien mat-tibdil fil-klima (it-tnejn li huma gew ivvutati bħala l-ogħla prijorità minn 34 % ta' daww mistharrġa). Barra minn hekk, id-data tal-Ewrobarometru turi li t-tieni l-aktar stennija importanti tal-UE, wara li tinzamm il-paċi, hi ż-żieda fl-opportunitajiet ta' xogħol.
12. Fost suġġetti oħra, is-Sena Ewropea taż-Żgħażaġh ikkonċentrat fuq il-ħolqien mill-ġdid ta' perspettiva pożittiva għaž-żgħażaġh u inkludiet attivitajiet li jappoġġaw is-saħħa u l-benesseri mentali tagħhom. Matul il-konferenza tal-gheluq tagħha, bit-tema "Claim the Future", il-partecipanti żgħażaġh, daww li jfasslu l-politika u l-partijiet ikkonċernati appellaw għal enfasi akbar fuq il-kura tas-saħħa preventiva u fuq il-ġlieda kontra problemi ta' saħħa mentali u s-solitudni.

¹¹ Ewrobarometru Flash [2282 / FL502], Youth and Democracy in the European Year of Youth, Mejju 2022.

13. Eżerċizzju fiżiku regolari u attivitajiet sportivi, kif ukoll parteċipazzjoni f'attivitajiet kulturali, jistgħu jagħtu spinta lis-saħħa u l-benesseri ġenerali taż-żgħażaġħ, filwaqt li jkollhom benefiċċji konsiderevoli fuq medda qasira u twila ta' żmien għas-saħħa mentali. Kif turi l-evidenza¹², in-nuqqas ta' attività fiżika għandu tendenza li jiżdied mal-età, u b'hekk hu dejjem aktar vitali li ż-żgħażaġħ ikollhom l-għarfien u l-imġiba bażiċi li jippermettulhom iżommu b'mod awtonomu stil ta' ħajja attiv u san matul ħajjithom kollha.
14. It-tħassib ewlieni li esprimew iż-żgħażaġħ b'rabta mal-instabbiltà ekonomika, in-nuqqas ta' sigurtà fl-impjieg jew l-ansjetà ekoloġika dejjem akbar qed johloq problemi ta' saħħa mentali li ma jistgħux jiġu attribwiti esklużivament għal proċessi patoloġiċi. 75 % tat-tfal u ż-żgħażaġħ "jibzżgħu" jaħsbu dwar il-futur¹³. Il-pandemija tal-COVID-19 poġġiet lis-saħħa pubblika fuq quddiem nett tal-aġenda politika. Tagħlima li għandna niehdu mill-kriżi soċjoekonomika u tas-saħħa ta' dawn l-aħħar snin hija li problemi soċjali multidimensjonali jistgħu jissolvew biss billi jiġi adottat approċċ trażversali.

¹² Ewrobarometru Speċjali 525, Sport and Physical Activity, Settembru 2022.

¹³ Caroline Hickman, Elizabeth Marks, Panu Pihkala, Susan Clayton, R Eric Lewandowski, Elouise E Mayall, Britt Wray, Catriona Mellor, Lise van Susteren, Climate anxiety in children and young people and their beliefs about government responses to climate change: a global survey, The Lancet Planetary Health, Volum 5, Harga 12, Dicembru 2021, paġni e863-e873.

15. Organizzazzjonijiet internazzjonali, bhall-Organizzazzjoni għall-Kooperazzjoni u l-Iżvilupp Ekonomiċi (OECD), jenfasizzaw l-importanza li jiġi applikat approċċ multisettorjali għall-protezzjoni u l-kura tas-saħħa mentali taż-żgħażaġh, filwaqt li jafferimaw li "hafna mill-fatturi protettivi għal saħħa mentali tajba jmorru lil hinn mill-kamp ta' applikazzjoni ta' sistemi jew programmi tas-saħħa mentali mfassla speċifikament biex isahhu jew jipproteġu s-saħħa mentali. Fatturi soċjali, ekonomiċi u kulturali, bhall-istatus tal-impjieg, l-introjt, is-saħħa fiżika, esperjenzi matul it-tfulija u l-adoloxxenza, kollha għandhom impatt sinifikanti fuq is-saħħa mentali tul il-ħajja"¹⁴. Barra minn hekk, ir-rapport¹⁵ tal-Eurofound tal-2021 imsemmi hawn fuq indika li l-akbar tnaqqis fil-benesseri mentali (li kien laħaq l-aktar livell baxx tiegħu fil-gruppi tal-età kollha mill-bidu tal-pandemija) ġie osservat fost dawk li kienu tilfu xogħolhom.
16. In-nuqqas ta' sigurtà fl-impjieg, kundizzjonijiet tax-xogħol prekarji u l-qgħad huma determinanti soċjoekonomiċi importanti tas-saħħa mentali. L-appoġġ għaž-żgħażaġh fit-tranzizzjoni tagħhom għall-ħajja adulta, biex isibu xogħol u jzommuh għandu jkun prijorità tal-politika ekonomika, soċjali u tas-saħħa pubblika. Min ihaddem jaqdi rwol importanti fil-ġestjoni ta' riskji psikosoċjali fuq ix-xogħol biex jevita l-impatt negattiv potenzjali fuq is-saħħa mentali tal-impjegati tagħhom, fosthom haddiema żgħażaġh.

¹⁴ OECD, A New Benchmark for Mental Health Systems: Tackling the Social and Economic Costs of Mental Ill-Health, Pubblikazzjoni tal-OECD, Pariġi, p. 162, 2021.

¹⁵ Eurofound, Living, working and COVID-19 dataset, 2021.

17. Il-Kummissjoni Ewropea adottat il-Komunikazzjoni "Viżjoni fit-tul għaż-Żoni Rurali tal-UE – Lejn żoni u komunitajiet rurali aktar b'saħħithom, konnessi, reżiljenti u prosperużi sal-2040"¹⁶, li skontha għandha tingħata attenzjoni partikolari liż-żgħażaġh f'żoni rurali u mbiegħda, li l-kundizzjonijiet tas-saħħa mentali u l-htiġijiet tal-kura tagħhom jistgħu jvarjaw minn dawk ta' żgħażaġh f'żoni urbani. Minhabba l-kundizzjonijiet tal-ghajxien speċifiċi għaż-żgħażaġh f'żoni rurali, mbiegħda, periferali, inqas żviluppati u f'reġjuni ultraperiferiċi, pereżempju minhabba l-prekarjetà u nuqqasijiet tas-servizzi pubbliċi, l-iżolament, opportunitajiet ta' xogħol skarsi u kundizzjonijiet tax-xogħol horox¹⁷ li jista' jkollhom impatt negattiv fuq is-saħħa mentali tagħhom, iż-żgħażaġh li jgħixu f'dawn iż-żoni jeħtieġu miżuri speċifiċi bbazati fuq analiżi evidenzjali. Skont l-Eurostat¹⁸, il-proporzjon ta' żgħażaġh ta' bejn it-18 u l-24 sena li jgħixu f'żoni rurali tal-UE li la kienu f'xogħol u lanqas f'edukazzjoni jew taħriġ (NEET) kien oghla minn dak irreġistrat għal żgħażaġh f'żoni urbani. Ma' dan il-livell ta' prekarjetà—fih innifsu kawża ta' problemi ta' saħħa mentali—jinżied il-fatt li x'aktarx li żgħażaġh f'żoni rurali inqas ifittxu attenzjoni medika minhabba d-distanzi twal li jkollhom jivvjagġaw¹⁹.

¹⁶ Komunikazzjoni tal-Kummissjoni Ewropea, "Viżjoni fit-tul għaż-żoni rurali tal-UE: Lejn żoni u komunitajiet rurali aktar b'saħħithom, konnessi, reżiljenti u prosperużi sal-2040", COM/2021/345 final.

¹⁷ Ara n-nota 15 f'qiegħ il-paġna.

¹⁸ Eurostat (2023). Statistika ta' żgħażaġh barra mill-edukazzjoni, impjieg u taħriġ skont is-sess, l-età u l-livell ta' urbanizzazzjoni (rati NEET), Mejju 2023.

¹⁹ L-Annwarju Reġjonali tal-Eurostat, 2017.

18. Ghalkemm il-kwistjoni tas-saħħa mentali tolqot liż-żgħażaġh kollha fl-UE b'mod ġenerali, aktar ma ż-żgħażaġh iħabbtu wiċċhom ma' żvantaġġi, aktar ikunu vulnerabbli. Minbarra l-hafna sfidi kumplessi l-oħra li jridu jegħlbu, żgħażaġh f'riskju ta' esklużjoni soċjali jew f'sitwazzjonijiet vulnerabbli, bħal, pereżempju, minoranzi etniċi, persuni LGBTI, persuni b'diżabbiltà, f'istituzzjonijiet tal-kura taż-żgħażaġh, mingħajr il-kura tal-ġenituri jew f'riskju li jitilfuha, jew dawk f'sitwazzjonijiet soċjoekonomiċi żvantaġġati, huma f'riskju akbar li jsofru minn problemi ta' saħħa mentali. L-esponiment għad-diskriminazzjoni u l-inugwaljanza jagħmel ħsara lis-saħħa mentali tagħhom, speċjalment meta ż-żgħażaġh jiġu affettwati minn diskriminazzjonijiet jew żvantaġġi multipli. In-nuqqas ta' attenzjoni speċifika li dawn il-gruppi ta' żgħażaġh xi drabi jirċievu għall-iżvilupp soċjali tagħhom fl-iskejjel u ambjenti edukattivi oħra - li jista' jwassal għall-bullying - huwa wkoll kawża ta' tħassib. Huwa ta' importanza kbira li nsahħu s-saħħa u l-benesseri mentali, niżviluppaw il-ħiliet soċjoemozzjonali kemm taż-żgħażaġh kif ukoll tal-edukaturi tagħhom u persuni li jaħdmu maż-żgħażaġh, u li niġġieldu l-bullying, fost l-oħrajn il-bullying ċibernetiku, il-fastidju u l-abbuż sesswali.
19. Biex inrawmu sens ta' komunità fiċ-ċittadini ta' stat—prerekwiżit għall-istabbiltà tiegħu—huwa kruċjali li nimplimentaw miżuri preventivi biex itaffu problemi ta' solitudni, biża', ansjetà, in-nuqqas ta' difiża u l-prekarjetà, li ż-żgħażaġh huma partikolarment vulnerabbli għalihom, kif ukoll li nippromwovu fatturi li jipproteġu r-reżiljenza u l-benesseri, u b'hekk nikkontribwixxu għall-ħolqien ta' soċjetajiet ġusti li joffru opportunitajiet indaqs għal kulhadd. Huwa essenzjali wkoll li ż-żgħażaġh jiġu involuti fit-teħid tad-deċiżjonijiet ta' politika li jista' jkollha impatt fuq is-saħħa mentali tagħhom u li titqies il-perspettiva tagħhom.

20. Skont ir-rapport "L-impatt tal-pandemija tal-COVID-19 fuq is-saħħa mentali taż-żgħażaġh: Reazzjonijiet ta' politika fil-pajjiżi Ewropej "²⁰, billi tipprovdi opportunitajiet għas-soċjalizzazzjoni, il-qsim ta' esperjenzi u l-iżvilupp ta' sens ta' appartenenza, il-ħidma fost iż-żgħażaġh taqdi rwol ewlieni fil-protezzjoni tas-saħħa mentali taż-żgħażaġh.

L-ISTATI MEMBRI, FL-OQSMA TA' KOMPETENZA RISPETTIVI TAGĦHOM U FIL-LIVELLI XIERQA, HUMA MISTIEDNA:

21. Itejbu l-kundizzjonijiet tal-ġhajxien u tax-xogħol taż-żgħażaġh tal-pajjiżi rispettivi tagħhom, jippromwovu approċċ transsettorjali mmirat lejn il-prevenzjoni ta' problemi ta' saħħa mentali, it-tneħħija ta' ostakli strutturali għall-iżvilupp personali u professjonali tagħhom u l-ħolqien ta' ambjenti li jappoġġaw il-benesseri soċjoekonomiku u psikoloġiku tagħhom.
22. Jinkoraġġixxu t-titjib ta' aċċess ugwali u affordabbli għaž-żgħażaġh, speċjalment dawk f'sitwazzjonijiet vulnerabbli, għal servizzi tal-kura tas-saħħa mentali li joffru prevenzjoni, trattament u kura, filwaqt li jaħdmu dejjem aktar fid-dixxiplini kollha u jimxu lejn soluzzjonijiet li ċ-ċentru tagħhom hi l-persuna u bbażati fil-komunità.

²⁰ Il-Kummissjoni Ewropea, l-Aġenzija Eżekuttiva Ewropea għall-Edukazzjoni u għall-Kultura, "The impact of the COVID-19 pandemic on the mental health of young people: Policy responses in European countries", il-Lussemburgu: l-Uffiċċju tal-Pubblikazzjonijiet tal-Unjoni Ewropea, 2022.

IL-KUMMISSJONI, SKONT IL-PRINĊIPJU TAS-SUSSIDJARJETA', HIJA MISTIEDNA:

23. Iżżomm approċċ proattiv għas-saħħa mentali, li jindirizzaha minn perspettiva multisettorjali li tkun kemm preventiva kif ukoll intervenzjonista, filwaqt li jagħti attenzjoni partikolari lill-ispeċifikitajiet taż-żgħażaġh fl-UE, speċjalment dawk fl-aktar sitwazzjonijiet vulnerabbli, u jkollu fil-mira r-riintegrazzjoni u l-inklużjoni soċjali tagħhom.
24. Tippromwovi azzjonijiet bil-għan li jtejbu s-saħħa mentali taż-żgħażaġh b'rabta mal-Istrateġija tal-UE għaž-Żgħażaġh, tqis problemi ta' saħħa mentali bħala konsegwenza ta' tahlita ta' fatturi materjali u psikosoċjali, fosthom avvenimenti negattivi fit-tfulija, prekarjeta', nuqqas ta' sigurtà, nuqqas ta' koeżjoni soċjali, relazzjonijiet familjari u soċjali, aċċess inugwali għad-drittijiet u servizzi soċjali bażiċi, vulnerabbiltà f'ambjenti edukattivi, ir-rwol tal-media soċjali, l-aċċess għall-akkomodazzjoni, il-ħtigijiet speċifiċi taż-żgħażaġh rurali u, b'mod ġenerali, kull ċirkostanza negattiva li twaqqaf liż-żgħażaġh milli jgawdu bis-shih id-drittijiet tagħhom.
25. Tinkoraġġixxi studji dwar l-impatt ta' problemi ta' saħħa mentali fuq iż-żgħażaġh fl-UE. Minbarra l-età, dawn l-istudji jistgħu jikkunsidraw l-użu ta' data diżaggregata skont elementi ewlenin oħra li jolqtu l-ħajja taż-żgħażaġh. Dawn l-istudji ser jgħinu biex jiggwidaw aħjar l-azzjonijiet u l-investiment tar-riżorsi. Trawwem it-tixrid ta' dawn l-istudji bħala parti mill-isforzi ta' sensibilizzazzjoni għall-ġlieda kontra l-istigma li għadha teżisti bħalissa marbuta ma' problemi ta' saħħa mentali u tappoġġa t-trasferiment tal-aħjar prattiki bbażati fuq l-evidenza dwar is-saħħa mentali madwar l-Istati Membri.

L-ISTATI MEMBRI U L-KUMMISSJONI, FL-OQSMA TA' KOMPETENZA RISPETTIVI TAGĦHOM U FIL-LIVELLI XIERQA, SKONT IL-PRINĊIPJU TAS-SUSSIDJARJETÀ, HUMA MISTIEDNA:

26. Jikkoordinaw l-isforzi biex inaqqsu r-rati ta' inċidenza u prevalenza ta' problemi ta' saħħa mentali fost iż-żgħażaġħ billi jisimghu l-htigijiet u l-isfidi speċifiċi taż-żgħażaġħ, kif ukoll is-soluzzjonijiet issuggeriti tagħhom, u jimxu 'l quddiem bl-azzjonijiet.
27. Iqisu l-prevalenza ta' problemi ta' saħħa mentali fost iż-żgħażaġħ fl-UE meta jiżviluppaw politika li hija proporzjonata mal-iskala tal-problema, b'konċentrazzjoni speċjali fuq miżuri preventivi. Jiżguraw li l-miżuri proposti jkunu komprensivi u bbażati fuq l-evidenza u li l-iżvilupp tal-politika jimxi id f'id mal-aħħar evidenza xjentifika, rakkomandazzjonijiet u studji dwar is-saħħa mentali mwettqa fl-UE u f'kull Stat Membru.
28. Jinkoraġġixxu azzjonijiet biex inehhu l-istigma ta' problemi ta' saħħa mentali u jqajmu kuxjenza billi jippromwovu messaġġi li jistiednu liż-żgħażaġħ jadottaw imġiba li ttejjeb il-benesseri mentali tagħhom u jitolbu għajnuna minn professjonisti f'istrutturi ta' prevenzjoni ta' riskju psikoloġiku biex itaffu t-tbatija tagħhom u jevitaw is-suwiċidji.
29. Irawmu l-eliminazzjoni ta' messaġġi ta' mibegħda, vjolenza u abbuż fil-media, inkluż il-media soċjali, li jattakkaw gruppi ta' żgħażaġħ fl-aktar sitwazzjonijiet vulnerabbli, jiddefendu d-drittijiet tal-bniedem u l-libertajiet fundamentali tagħhom u b'hekk jikkontribwixxu għall-benesseri psikoloġiku u emozzjonali tagħhom.

30. Jappoġġaw l-implimentazzjoni tal-20 inizjattiva emblematika u azzjonijiet oħra tal-Komunikazzjoni dwar approċċ komprensiv għas-saħħa mentali²¹, minn firxa wiesgħa ta' oqsma essenzjali biex jindirizzaw l-isfidi tas-saħħa mentali madwar l-UE u fil-livell nazzjonali, inkluż it-tnejn ta' linji gwida u t-trasferiment tal-aħjar prattiki u approċċi innovattivi biex jindirizzaw il-kwistjoni tas-saħħa mentali taż-żgħażaġh.
31. Joħolqu modi, kif ukoll jagħmlu użu tajjeb mill-ġhodod diġà disponibbli bħad-Djalogu tal-UE maż-Żgħażaġh, il-Portal Ewropew taż-Żgħażaġh u l-Ilhna taż-Żgħażaġh²², għaž-żgħażaġh biex iqajmu kuxjenza dwar problemi ta' saħħa mentali li jixtiequ jenfasizzaw u jesprimu l-fehmiet u t-tħassib tagħhom dwar is-saħħa mentali tagħhom u l-approċċi biex jindirizzaw il-problemi ta' saħħa mentali tagħhom. Jiżguraw li ż-żgħażaġh ikunu konxji mill-importanza li jinvolvu ruħhom biex jiżguraw l-effettività u r-rilevanza tal-miżuri li għandhom jiġu adottati, bl-użu, pereżempju, ta' komunikazzjoni faċli għaž-żgħażaġh u aċċessibbli.
32. Jiżguraw li żgħażaġh f'sitwazzjonijiet vulnerabbli jkunu rappreżentati fl-iżvilupp ta' programmi ta' politika pubblika dwar is-saħħa mentali sabiex dawn ma jqisux biss l-interessi taż-żgħażaġh b'aċċess aktar faċli għal mezzi ta' parteċipazzjoni istituzzjonali, iżda jqisu wkoll l-interessi ta' dawk li jsibuha ferm aktar iebes li jsemmgħu lehinhom. Jappoġġaw il-promozzjoni ta' mezzi għaž-żgħażaġh f'sitwazzjonijiet vulnerabbli biex ileħhnu t-tħassib tagħhom.
33. Ikomplu jappoġġaw il-hidma fost iż-żgħażaġh sabiex tkun tista' taqdi bis-sħiħ ir-rwol tagħha fil-protezzjoni tas-saħħa mentali taż-żgħażaġh billi tippermetti liż-żgħażaġh jieħdu sehem f'attivitajiet li huma bbażati l-iktar fuq ir-relazzjonijiet u l-fiduċja bejn iż-żgħażaġh u dawk li jaħdmu maż-żgħażaġh u jiżviluppaw il-kapaċità tagħhom li jfittxu l-ghajnuna meta jkunu qed iħabbtu wiċċhom ma' diffikultajiet emozzjonali u psikoloġiċi.

²¹ Ara n-nota 5 f'qiegħ il-paġna.

²² L-Ilhna taż-Żgħażaġh hija pjattaforma tal-Kummissjoni Ewropea li tirreġistra l-lehen immedija matul is-Sena Ewropea taż-Żgħażaġh 2022 li biha ż-żgħażaġh jistgħu jesprimu l-ħsibijiet, it-tħassib u l-proposti tagħhom.

34. Jappoġġaw il-hidma fost iż-żgħażaġh, l-organizzazzjonijiet taż-żgħażaġh u esperti u partijiet ikkonċernati rilevanti oħra fir-rwol tagħhom li jagħtu informazzjoni liż-żgħażaġh u jippermettulhom ixerrdu informazzjoni ta' kwalità dwar kif insaħħu s-saħħa u l-benesseri mentali taż-żgħażaġh u nindirizzaw problemi ta' saħħa mentali jekk ikun meħtieġ.
35. Jipromwovu spazju diġitali aktar sikur u san għaž-żgħażaġh, f'konformità mad-dikjarazzjoni Ewropea dwar id-drittijiet u l-prinċipji diġitali²³. Dan jinkludi li jinkoraġġixxu s-sensibilizzazzjoni u t-taħriġ fil-litteriżmu fil-media u fl-informazzjoni u fl-użu responsabbli tal-mezzi soċjali b'salvagwardji kontra riskji bħall-bullying ċibernetiku, diskors ta' mibegħda, grooming u ħin eċċessiv quddiem skrin, kif ukoll li jagħtu protezzjoni u informazzjoni dwar il-kummerċjalizzazzjoni aggressiva online ta' prodotti bħal ikel u xorb mhux tajba għas-saħħa, alkohol, tabakk u prodotti simili.
-

²³ Il-Parlament Ewropew, il-Kunsill u l-Kummissjoni, Dikjarazzjoni Ewropea dwar id-Drittijiet u l-Prinċipji Diġitali għad-Deċennju Diġitali, 2023/C 23/01.

Referenzi:

Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar approċċ komprensiv lejn is-saħħa mentali, COM(2023) 298 final.

Il-Kummissjoni Ewropea, l-Aġenzija Eżekuttiva Ewropea għall-Edukazzjoni u għall-Kultura, "The impact of the COVID-19 pandemic on the mental health of young people: Policy responses in European countries", il-Lussemburgu: l-Uffiċċju tal-Pubblikazzjonijiet tal-Unjoni Ewropea, 2022.

Komunikazzjoni tal-Kummissjoni Ewropea, "Viżjoni fit-tul għaż-żoni rurali tal-UE: Lejn żoni u komunitajiet rurali aktar b'saħħithom, konnessi, reżiljenti u prosperużi sal-2040", COM/2021/345 final.

Il-Kumitat Ekonomiku u Soċjali Ewropew, "The long-lasting legacy of the European Year of Youth: youth mainstreaming and empowerment", 2022.

L-Organizzazzjoni Dinjija tas-Saħħa, Dokumenti Informattivi tad-WHO, "Mental health: strengthening our response", 2022.

L-OECD u l-Unjoni Ewropea, "Health at a Glance: Europe 2022, State of Health in the EU Cycle", Pubblikazzjoni tal-OECD, Pariġi, 2022.

Casabianca, E.J., Nurminen, M., Interventions to reduce loneliness among youth, Uffiċċju tal-Pubblikazzjonijiet tal-Unjoni Ewropea, il-Lussemburgu, 2022, doi:10.2760/793941, JRC129905.

Caroline Hickman, Elizabeth Marks, Panu Pihkala, Susan Clayton, R Eric Lewandowski, Elouise E Mayall, Britt Wray, Catriona Mellor, Lise van Susteren, Climate anxiety in children and young people and their beliefs about government responses to climate change: a global survey, The Lancet Planetary Health, Volum 5, Hargha 12, Diċembru 2021, paġni e863-e873.